

అనుకూల నేప



మల్లపూడి వెంకటమల

మర్నాడు సుబ్బరాజు రాగానే

రామిరెడ్డిగారు ఆప్యాయంగా రమ్మని కూర్చోబెట్టి మినపసున్నుండలు మంచి తీర్థం పాలు తెప్పించి “భోంచెయ్యండి” అన్నారు.

‘ఎందుకంటే’ అన్నాడు సుబ్బరాజు.


‘మరేం లేదు. ఈ కథలు చూశావా, చ్చతిదీ ఒక్కలాంటివాక్యంతోనే ఆరంభ మవుతోంది. రాసేవాడొకటే గోల. బాబ్బాయి. రాగానే కథారంభించకండి, ఇంకేదేనా చెయ్యండిని దేవుళ్ళాడాడు నిన్నరాత్రిచేపొచ్చి. ఆ మాటా రైచే

అనుకో. అందుకని ఇవాళలా మొదలెట్టాను. నువ్వు మనసులో పెట్టుకో. రేపెలక్షను ప్రచారం చేస్తావుగదా. ఏనభ తెల్లినా చెప్పేవి ఆ నాలుగబద్ధాలే అయినా ఆ నభలో వాళ్ళిక్కడుండరే అని గ్రాంఫోను ప్లేటులా మాటాడబోకు. అటుదిటూ యిటుదిటూ మారుస్తావుండాలి. ఈ నభలో జనం అందతూ ఇంకోదానికి వస్తారా అనమోకు. అందర్రాపోయినా అందరిపెట్టూ కొందరుంటారు. అప్పోజీషను మనుషులను పత్రికల రిపోర్టర్లను, లవుడు స్పీకరాళ్ళను. ‘ఈడికి పాడిందే పాటసే’ అని ఊరంతా పాడి పేరు కరాబు చేయడానికి ఆళ్ళు చాలు. పయిగా ఆ రిపోర్టర్లున్నారే మా జాగర్రగా ఉండాలి. అదే పాట ప్రెచ్చోటా పాడావని పసిగడితే, ఇహ ఈ ఉపన్యాసాలు పేపర్లో బడవు. ఒకటిరాసి పంపేసి, ‘మిగతా వన్నీ ఇంతే’. తారీఖు ఊరుపేరు మార్చి అచ్చుకొట్టండి. కావాలంటే ఆ కాస్త మొదట్లో సరదండి అని రాసేస్తాడు ఆ పత్రికాఫీసుకు. అంచేత ఎచ్చరిగ్గా ఉండాలి. నీపంటోడే ఒక రాజుగారు పార్లమెంటెలక్షన్ టూరు చేశారుట. ఆయనకూడా తిరుగుతున్న రిపోట్రు ఆశ్చర్యపడి ‘అయ్యా! రాజుగారూ! మీలాగా మాటాడేవాణ్ణి నే చూశ్శేదండీ. ఈ మూడు రోజుల్లోనూ మీరు మొత్తం 27 ఊళ్ళు తిరిగి మొత్తం 33 ఉపన్యాసాలిచ్చారు చెల్లా’ అన్నాట్ట. రాజుగారు దగ్గరెవరూ లేకుండా జూసి నవ్వి. ‘యెర్రెమొకవా, నేను 33 ఉపన్యాసాలివ్వలేదోయ్, ఒకటే ఉపన్యాసాన్ని 33 సార్లు వర్ణించానోయ్,’ అన్నాట్ట. ఈడు చెప్పేదాకా ఆడు కానుకోనేలేదు. అంత రంజుగాడెప్పాడు, అగ్గదీ కత. ఆరగింపయిందా, ఇహ నాలకింపారంభించుకో, అంటూ కథ మొదలెట్టాడు రెడ్డిగారు.

అనగనగా ఓ మంత్రిగారు. ఆయనోమారు ఒక గడుసు బిల్లు తయారు చేసి దాన్ని చట్టం కడదామన్నారు. దాంట్లో చాలా లిటికేషన్ ఉంది. అయినా లోపాయికారిగా నలుగుర్ని మంచి చేసుకుని దాన్ని సభకెక్కించారు. గిట్టని వాళ్ళు రచ్చకిలాగి సెలక్షన్ కమిటీ వేదామన్నారు, వేశారు. అపోజిషన్ వాళ్ళకే గాక, అయినవాళ్ళలోకూడా కొందరికది నచ్చలేదు. వాదోపవాదాలు జరిగాయి. ఓటుకొచ్చింది బిల్లు. కమిటీలో చీలికలొచ్చాయి. బిల్లు కన్నతండ్రి నలుగురికీ సచ్చజెప్పి మెజారిటీ ఓట్లు— ఒక్కటే అనుకో — ఆకట్టుకున్నాడు. కాని తీరా ఓటింగ్ అయ్యేసరికి ఆ ఒకటే ఎదురుతిరిగిపోయింది. బిల్లు వద్దంటే వద్దన్నారు. ఆయనకి దుఃఖం వేసింది. ఆరాత్రి చాలా మధనపడి, దగా చేసిన ఓటునుజూసి “ఓటూ! ఓటూ! నివ్వెందుకు పండలేదే” అన్నాడు. ఓటు పకాలున సవ్వింది. ‘దేవరా! ఈ ప్రశ్న నన్నడిగితే అడిగావుగాని ఇంకెవర్ని అడక్కు. ఇప్పుడడిగితే అడిగావుగాని ఇంకెప్పుడూ అడక్కు. కొన్నివిషయాలు మరీ అవసరమయితే దప్ప ఆరా తీయరాదు. తీస్తే ఆనక విచారిస్తావు. ఓ కథ చెబుతాను విను. అంటూ కథ ఆరంభించింది ఆ ఓటు.

‘దేవరా! వెనకటి కోమంత్రిగారుండేవారు. ఆయన ఓనాడు భోజనానికి కూర్చున్నాడు. మాంసాహార శాఖాహారి. చేపలహార వడ్డించారు. ఓ ముక్క ఇట్టే నోట్లోవేసుకుని అట్టే ఉమ్మేశాడు. అది ఉడకలేదు. పంటమనిషిని కేకేసి ఏమిటది అని గద్దించారు మంత్రిగారు. ఏడు చేపలు కొన్నామండి. ఎండేశాం. ఒకటి—ఇదే కామోను—ఎండలేదు. ఆరేశాను, కాని చాలపసిపించి కూర దింపేముందు దీన్ని పడేశాను అన్నాడు. మంత్రిగారి కిందులో ఏదో కుట్ర కన్నడింది. ఇది

యువ దీపావళి సంచిక



అబ్బో! మమారు
బువెబుగుందే... సోమన్న!
అప్పుడెప్పుడో మంత్రిగా
ఉన్నప్పుడు ఇమానుమించి
చూశా... గొప్పప్పుడు
ఇంత బూటో!!

ఎంచేత ఎండలేదు? మిగతావన్నీ ఎండి నవుడు దీనికేం రోగం? ఇదేం అసెంబ్లీ అనుకుందా? మునిసిపల్ కవున్సిలను కుందా? ఇండిపెండెంటు మెంబరను కుందా అని కొప్పడ్డాడు.

“చేపా చేపా ఎందు కెండలేదు?” అన్నారు లాలనగానే.

చేప ఏమంత చదువుకోలేదు. రాజకీయాల సంగతి ఎరగదు. సామాన్య పౌరుడులాటిది. పోలీసువాడొచ్చి ‘ఎడం కాలు ముందేసి కుడికాలుతో తరవా తడుగేస్తావేం? ఆ!’ అంటే భయపడి ‘చిత్తం కుడికాల్లో ముల్లుగుచ్చుకుందండి’ అని చెప్పేరకం. అంతే తప్ప పౌరహక్కుల గురించి మాటాడరాదు.

“గడ్డిదుబ్బు అడ్డాచిందండి” అంది చేప ఇంకేం తోచక.

మంత్రిగారు ఆ రోజు ఐదారు పాట్లీల కెళ్ళొచ్చినందువల్ల ఆకలి ఆట్టే లేదు. అందుకని ఈ సంగతి విచారించాలని తోచింది. వెంటనే అందుకు ఉద్యమించారు, భోజనానికి కాసేపు ఆడ్డర్ను మెంటు వేసి.

“దుబ్బా, దుబ్బా, ఎందుకడ్డా చ్చావ్?” అని అడిగారు.

“ట్రాక్టరు మిషనువాడు అన్నీడినీ

కొట్టేసి నాదాకా వచ్చి ఎందుకు మానేశాడో కొట్టడం” అంది దుబ్బు.

“ట్రాక్టరు మిషనువాడూ. ట్రాక్టరు మిషనువాడూ. దుబ్బు నెందుకొక్కట్టలేదు.”

“ఆ భూమి బంజరుదన్నారండి. సాగుకి లాయకి జేసి అక్కడెదో ఫారం బెట్టాలని ఆఫీసువాళ్ళు దాన్ని సదును చెయ్యమని పంపారు. చేస్తూండగా అది రాజకీయబాధితు డెవరికో శాంక్షనై పోయిందని తెలిగ్రామొచ్చింది. పని ఆవెయ్యమన్నారు. అప్పటికే దుబ్బు దాకా వచ్చాను. మానేశాను. ఇప్పుడు ఆఫీసులో నామీద ఇంకేవ్వరీ కూడా నండి. ఎవరికో ఇచ్చినభూమిని నువ్వెందుకు సాపుచేశావు? నీ కొకరోజు జీతం తెగ్గోస్తాము. మిషిను అనవసరంగా వాడి నందుకు జుల్మానా అని అన్నారండి. మీ రెల్లమంటే ఎల్లా! నా కివన్నీ ఏం తెలుస్తాయి అంటే — వింటంటేదు... ...ఇప్పుడు కొత్తకామందు ఆ భూమికి రైతుని పెట్టాడు. ఆడూ ఇంకా వన్లోకి రాలేదు?”

“ఏది బాబయ్యా కవులు కాయితం రాయందే. ఆళ్ళు రాజకీయ నాయకుల్లేంకీ. కవులుకీగూడదు గావల. ఇచ్చినా దున్నే ఓడిదే భూమిని చట్టం

"పరిమితులకు" మింగుకుంటా
సంతాన, విశ్వక్ష్మ ప్రామిరస్తు!



వస్తుందంటగా బయ్యం అందుకని. ఆరు
చెన్నపట్టానున్నారు. తర్జాచాక దగ్గి
రుండి చేయిస్తారట. ఇండాకా ఆజాడ
తెల్లదు. చేస్తే ఈపాటికి నాలుగు పంటలు
తిరిగేవి. కాలవకింద భూమయింది గదా”
అన్నాడు రైతు.

“రా. బా. : రా. బా. : నువ్వెందు
కొచ్చి భూమి బాగుచేయించలేదు ?”

“అ య్యా, వా క్యా లు స రీ గా
రాసిండి. నేనూ రాజకీయాల్లో తిరిగే
వాణ్ణి. నేను ఒచ్చాననీ, ఒచ్చి
కూడా భూమి బాగుచేయలేదనీ
ధ్వనివచ్చేలా మీరు నెలవిస్తున్నారు.
అది తప్పు. నేను ఇంకా మెద్రాసులోనే
ఉంటున్నాను. అటేపోస్తే ఒచ్చాక ఆ
పని జూస్తాను. అసలు దానిమీద శిస్తు
సంగతి ఇంకాతేల్లదు. కాలవపడింది
కాబట్టి మాగాణిరేటున కడతా మంటు
న్నారు. అదలా వుండగా మేము సకు
టుంబంగా వెళ్ళిపోయి కూచుంటే
ఇందరికీ అది చాలదు. దానిక్కానిన్ని
ఉద్యోగపురాళ్ళు తోడుండాని. మావాడిని
ఆ వూరు ఒదిలీ చేయించుకుందామని
చూస్తున్నాం. ఆ సెక్రటరీ ఎంతకీ బదిలీ

ఒప్పుకోవటంలేదు” అన్నాడు. రా. బా.
గారు.

“సెక్రటరీ, సెక్రటరీ ఎందుకు బదిలీ
చెయ్యవూ ?”

“బలేవారండి మీరు, మీ మినిస్టర్లని
చూస్తే మా సెక్రటరీలకిందుకే ఒళ్ళు
మండుతుంది. ఏ విషయం వూర్వావరా
లేమిటో మీకు తెలియదు. పైగా అదిలా
చెయ్యి ఇదలాచెయ్యి అని జులుం
చేస్తారు. మీకేం నాలుగేండ్లుండిపోతారు.
మాకిది యావజ్జీవం ఉండేది. మీరడిగిన
కుర్రాడు బదిలీ వొస్తు మొర్రో అం
టూంటే, మీరొచ్చి వాణ్ణి పాపం ఎందుకు
బదిలీ చెయ్యమంటారు. ఏమిటిది ?”
అన్నాడు సెక్రటరీ వినయం ఉట్టిపడేలా

“కుర్రాడా : కుర్రాడా : ఇది నిజ
మేనా : నువు బదిలీ ఒడ్డు మొర్రో అంటు
న్నావా ? ఎంచేత ?” అని అడిగారు
మంత్రిగారు.

“అయ్యా, ఈ ఉద్యోగం దొరక
డానికి నే వడ్డ యాతన మీకేం తెల్పు ?
ఆ సెక్రటరీకేం దెల్పు ? దీన్ని ఆర్మెల్ల
జీతంపెట్టి కొన్నాను ఒకరి ద్వారా. నెల
నెలా సగం జీతం ఇచ్చుకుంటున్నాను.

వచ్చేనెలలో బాకీ తీరుతుంది : మళ్ళీ
మా నాన్నతో అనేరు. ఆయన చాద
స్తుడు. లోగడ తను చేసినత్యాగానికి
దేశసేవకి మెచ్చి ఆ విశ్వాసంకొద్దీ
ప్రజలూ సర్కారువారూ నాకి ఉద్యోగం
ఇచ్చారని ఆయన నమ్మకం. లంచా
లివ్వడం పుచ్చుకోవడం పనికిరా
దంటారు. — ఇవ్వకా పుచ్చుకోకా
ఇంకేం చేస్తారు. ? లంచాల్ని దాచుకుం
టారా ?... అయ్యా నేనున్నది కామ
ధేనువులాటి ఉద్యోగం. మాగాణి పొలం
లాటిది. ఏగాణి డబ్బువస్తే ఇందులోనే
రావాలి. దీన్నొదులు కొని బంజరు
భూములు దున్నుకుందాం రమ్మంటాడు
ముసలాయన. ఆయనకేందెల్పు : పై
యేటికి వస్తాలెండి. రెండు పెద్దకేసు
లున్నాయి.వాట్లో బాగానే దొరికేట్టుంది.
అదొస్తే మా ఊళ్ళో ఇళ్ళు కట్టుకుంటాం.
ఒకదాంటో వేలంపాట బాగా సాగుతూం
దింకా : పైపాట పాడేవాడి తాలూకు
బ్రోకరు ఎంచేతో ఇంకా రాలేదు”
అన్నాడు కుర్రాడు.

“బ్రోకరు, బ్రోకరు, నువ్వెందుకు
చప్పనవెళ్ళి ఆ లంచంపెట్టవూ ?”

“ఏది బాబూ మా చేతులమీదుగా
వేలకువేలు తిరగడమే తప్ప మాకు
మిగిలేది వేళ్ళే. ఏదీ, పదిరోజులాయ
జరంతో తీసుకుంటున్నా. తగ్గిచావదు.
ధర్మాస్పత్రి మందు. చప్పనగ్గలంటే
డాక్టరుగారి ప్రవేట్ డిస్పెన్సరీ కెళ్ళాల్సి.
అంతడబ్బేదీ? ఏదో పావలా అర్థా
కంపౌండు చేతబెట్టి ఈ మందే తాగు
దాం అని కూర్చున్నాను. తగ్గలేదు”
అన్నాడు బ్రోకరు.

“మందూ. మందూ. నువ్వెందుకు
తగ్గించవు?” అని అడిగారు మంత్రి
గారు.

“నన్ను మందంటావేమిటి ? రంగు
నీళ్ళలోములిగి ఊపిరిసలపక చస్తూంటే.

కంవెనీవాడూ కంపొండూ అంతా తలా కాసినీ పోశారాయె ధర్మోదకాలు” అంది మండు.

“కంపొండూ, కంవెనీవాడూ, మీ రెండుకు నీళ్ళు కలిపారు?” అని అడిగాడు మంత్రిగారు.

వాళ్ళు పకాలున నవ్వారు. మాయిద్దర్నీ అలా జవిలిగా కలిపడిగితే ఎలాగయ్యా అన్నారు.

“మీరిచ్చే డెబ్బైనాలుగు రూపాయల జీతంలోనూ నేను రెండుపూటలా తిని వెళ్ళాం బిడ్డల కింత పెట్టగలనని మీరు అనుకోవటం లేదని మీకు తెలుసు. పైనేదో దొరక్కమానదన్న ఊహ మీకూ ఉంది. నేను రెండోపూట తిండి మానేసినా పస్తుండటంలేదు. టిఫిన్ కిదే గతి కదా...” అన్నాడు కాంపొండరు.

“నేను నీళ్ళు కలిపడానికి పర్మిషన్ కొన్నానుగా. ఏవీ కలిపకపోతే ఇంగ్లీషు కంవెనీలతో పోటీచేసి స్వదేశీ పరిశ్రమ లెలా బ్రతుకుతున్నాయి? ఈ సంగతి మీరన్న డ్రగ్గినస్పెక్టర్లకే బాగా తెలుసు” అంది కంవెనీ.

“డ్రగ్గినస్పెక్టరూ, డ్రగ్గినస్పెక్టరూ, నువ్వెందుకు పర్మిషనిచ్చావు?” అని అడిగారు మంత్రిగారు.

“బావుంది. కంవెనీవారి బంధువర్గం గురించి, పలుకుబడి గురించి మీకు తెలిందేవుంది. నేను ఇవ్వనంటే ఆగేదా చచ్చేదా, మద్దీ న్నా ఉద్యోగం వూడు తుంది. రూల్సు అన్నం పెట్టవుగదా. పైగా హోటళ్ళలో తిండిమీద టిఫిన్ మీద తనిఖీలుచేసే శాటరీ ఇన్ స్పెక్టర్లూ, టాక్సు ఇన్ స్పెక్టర్లూ వాళ్ళూ కళ్ళుమూసుకు బాగుపడుతుంటే నేను మటుకు మడిగట్టుకోడవేమిటి? అయినా రోగాలూ, ప్రాణాలూ మందుల్ని బట్టి రాకపోకలు జరుపుతాయండి — అంతా ఖర్మనిబట్టి జరుగుతుంది. నే నీపాటు జాగరత్తపడకపోతే మావాడి నీ పాటికి



వందసార్లు బళ్ళోంచి పొమ్మనేవారు. స్కూలు జీతం ఓ పూట లేటయితే ఆ మేస్తరు నా జాతకం అంతా చదివేసి కుర్రవెధవని పొమ్మంటున్నాట్ట” అన్నారు ఇన్ స్పెక్టర్.

“మేష్టరూ, మేష్టరూ. మీరు జీతం గట్టనివాళ్ళని ఎందుకు పొమ్మంటారు? అది వైవాళ్ళపనిగదా?” అని అడిగారు మంత్రిగారు.

స్వామీ విషాదానందలా మందహాసం చేసి కండువా నవరించుకున్నారు మేష్టరు.

“మంత్రిగారూ! నేను కండువా వేసుకు బళ్ళోకొచ్చిననాడు అందరూ ఏం చెప్పకు నవ్వుకున్నారో తెలుసా? నా భుజాలమీదచిరిగి భుజకీర్తులేర్పడ్డాయని, కోటేసుకుంటే — మా ఫాదరిల్లా పాత కోటు లెండి—కోటేసుకుంటే మా అబ్బాయి చొక్కా వేసుకున్నట్టూ, దానికి వీపుమీద ఏమీ లేనట్టూ కొండ గుర్తు. ఆ వైన నేను విల్లల్ని కొట్టక

పోతే ఆ రోజు కాఫీ—”

“అయ్యా! ఒక్క నిమిషం. ఏడు చేపల కథ అని ఒకటి ఉంది. మీరు వినే ఉంటారు. అందులో శాస్త్రీలన్నీ అడిగిన ప్రశ్నకి ఒక్క ముక్కలో సూటిగా టూకీగా జవాబిస్తాయి. ఇందాకనించి చూస్తున్నా. మీరు ఒక్కొక్కళ్ళు చాట భారతం చదువుతారెంచేత? అంత పెద్ద జవాబు ఎందుకు?” అన్నారు మంత్రిగారు చిరుకోపంతో.

“చిత్తం. మీ ప్రశ్నలు చాలా పెద్దవి, మరి జవాబులూ వాటినిబట్టే. నాకు తెలుసు మీకు విసుగని, ఒక్కముక్కలోనే చెబుతాలెండి. మరేం కాదు, జిల్లా బోర్డువాళ్ళు జీతాలిచ్చి ఐదునెల్లయింది. జీతంరాలేదని పాలవాడికూడా చెప్ప కూడదు. చెబితే పైవాళ్ళ ప్రిస్టీజ్ చెడు తుందిట. వాళ్ళదగ్గర డబ్బు లేకపోవడానిక్కారణం ఈ కుర్రవెధవలు ఫీజులు కట్టకపోవడమేనని నా ఊహ. నిజమైనా కాకపోయినా, మేం కాస్త దబాయినే

పడేవాళ్ళు వాళ్ళేగదా పాపం. ఎవరన్నంటే ఎవరూకుంటారు” అన్నారు మేష్టారు.

“జిల్లాబోర్డు, జిల్లాబోర్డు, పంతుళ్ళకి ఐదునెలలాయ్ జీతాలెందుకివ్వలేదు” అని అడిగారు మంత్రిగారు.

“సరి సరెండి మాబాగా అడిగారు. ప్రెసిడెంటుగారి టూరు బిల్లులు, సినిమా స్టార్లకి పార్టీ బిల్లులు, మినిష్టర్లు తనికీలకి వాటికి వీటికి వచ్చినప్పటి బిల్లులూ ఇవే ఇంకా శాంక్షన్ కాలేదు. మర్చిపోయాం మీకు సన్మానం చేసినప్పటి ఖర్చులో మా వాటాకూడా ఉంది. అదింకా తేలలేదు. పంతుళ్ళ జీతాలబిల్లులెక్కడా” అంది ‘జిల్లాబోర్డు’ జాలిగా నవ్వి.

మంత్రిగారికి ఇంకెవరి నేమడగాలో పాలుపోలేదు. ఇండాకా అడగడమే బుద్ధితక్కువనిపించింది. ఊసుపోకకి తీగిలాగితే డొంకంతకథ తలా తోకలేనిది కదిలింది. పోనిస్తూ మనకేల అని ఊరుకుందాం అనుకున్నారు. కాని ఆలోపల అయన అభిమానులు అజ్ఞానంకొద్ది ఈ గాథని ఊళ్ళో ప్రచారం చేశారు. పేపర్లకెక్కించారు.

వెధవెది బోయినంలో కూరముక్క ఉడకలేదని విచారణ ఆరంభించి దేశంలో అవినీతి, ఆర్థిక బాధలు, వ్యవసాయ సమస్యలు అన్నిటి పైనా స్వయంగా దర్యాప్తు చేస్తున్నారు శ్రీవారు. ఈ మాటని ప్రతిపక్షాలవాళ్ళు గుర్తుంచుకోవడం మంచిది అవటాని

ప్రచారం చేశారు. పత్రికలలో ఈ వింత వార్త ప్రముఖంగా వివరంగా పడింది. పూర్వాకాలపు రాజులు విక్రమార్కుడూ వాళ్ళు రాత్రిళ్ళు మారువేషాలు వేసుకుని తిరిగి ప్రజల కష్టసుఖాలు తెలుసుకున్న ఉదంతాలన్నీ ప్రస్తావించి శ్రీవారిని స్తుతించారు, బాక్సులు కట్టి విశేషాలు వేశారు.

ఇంత గొడవయినందుకు మంత్రిగారు విసుక్కున్నారు. కాని అప్పటికే చాలా మంది ఈ విచారణపై నివేదిక అడిగారు.

ఇది ఇలా బహిరంగంగా చెప్పేది కాదనీ, దీనికై తానే కమిటీ వేసి చర్చింపజేసి ఈ సమస్య పరిష్కారానికి మార్గాలు చూస్తామని వాగ్దానం చేశారు మంత్రిగారు.

ప్రముఖులతో ఒక సంఘం ఏర్పాటయింది. ముఖ్యపట్టణాలలో మీటింగులు పెట్టుకున్నారు. చివరి సమావేశం ఊటిలో పడింది.

మంత్రిగారి సమస్య సత్వర పరిష్కారానికి మార్గాలు సూచిస్తూ వారు ఒక నివేదిక అందజేశారు. అందిన కొద్ది సేపటిలోనే సమస్య పరిష్కారం అయి పోయిందని మంత్రిగారు ప్రకటించారు—

అని, కథ చెబుతున్న ‘ఓటు’ ఆగింది. ఆగి ‘అయ్యా మంత్రిగారూ! మీరు చెప్పండి చూతాం. ఈ కథలో మంత్రిగారి సమస్య ఎలా పరిష్కారం అయింది? ఆ నివేదికలో చెప్పిన

మార్గాలు ఏవి’ అని అడిగింది.

ఆ మంత్రిగారు చెప్పలేకపోయా రనుకో! సుబ్బరాజూ! నువ్వు చెప్పు చూతాం. ఆ ప్రత్యేక సంఘ నివేదికలో చెప్పిన మార్గాలు ఏమిటి? మంత్రిగారు ఏం చేశారు? అన్నారు రామరెడ్డిగారు కథ ఆపి.

సుబ్బరాజు ఒక్క క్షణంలో జవాబు చెప్పాడు.

“ఆ కమిటీ వారు సమస్యను మూడు నెలలపాటు కూలంకషంగా చర్చించి చివరకు రెండు మార్గాలు సూచించారు. ఒకటి, ఆ ఎండని చేపని ఆ దుబ్బునీడ పడని చోటుకు జరిపి ఎండని ఎండ బెట్టడం. రెండోది కొంచెం ఖర్చుతో కూడినది, అయినా ప్రజల సమస్యలు ఎన్నో ఇందులో ముడేసుకు ఉన్నాయి కాబట్టి—ప్రభుత్వ ఖర్చుపై ఆ దుబ్బును కొట్టించి వేయడం. కమిటీలో సభ్యుడు ఒకాయన మాత్రం మంత్రిగారికి అయిన వాడయినందువల్ల ఆయన శ్రేయస్సు కోరి, నివేదికకు నిజాయితీ కనబట్టానికి వీలుగా వ్యతిరేకాభిప్రాయం చివర్న రాశాడు ఈపాటికది కుళ్ళి చెడివుంటుంది కాబట్టి ఆ చేప ముక్కును వీధిలో పారె య్యాలని. మంత్రిగారు ఈ చివరి సూచనను అమలు జరిపివుంటారు”.

రామరెడ్డిగారు మందహాసం చేసి లేచి తువ్వాలతో మొహం తుడుచుకుంటూ లోపలికి వెళ్ళిపోయారు.

